

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīnāradāya brahmaprōktaḥ*  
**॥ śrī sundararājakavacastōtram ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī sundararājakavacastōtram ॥

atha śrīsundararājakavacastōtraprārambhaḥ

vandē sundararājānamindirābhūmināyakam |

br̥ndārakagaṇairvandyañcintitābhīṣṭadāyakam || 1 ||

sōmacchandavimānasthaṃ madhyē turagavāhanam |

maṇḍūkavaradaṃ dēvaṃ sundaraṃ praṇatō'smyaham || 2 ||

sundarāyatabhujam bhajāmahē

vṛkṣaṣaṇḍamayamadrīmāsthitam |

yatra suprathitanū purāpagā -

tīrthamarthitaphalapradaṃviduḥ || 3 ||

atha śrīsundararājakavaca mahāmantram

asya śrīsundararājakavacastōtramaḥāmantrasya,

vikhanasabrahmarṣiḥ,

anuṣṭupcchandaḥ,

śrīsundararājō dēvatā,

ōṃ bījam,

śrīṃ śaktiḥ,

hrīṃ kīlakam,

mama sundararājaprasādasiddhyarthē japē viniyōgaḥ ||

ōṃ namō bhagavatē śrīsundararājāya aṅguṣṭābhyānnamaḥ |  
ōṃ namō bhagavatē śrīvr̥ṣabhādrivāsinē tarjanībhyānnamaḥ |  
ōṃ namō bhagavatē dēvaśikhāmaṇayē madhyamābhyānnamaḥ |  
ōṃ namō bhagavatē paramasvāminē anāmikābhyānnamaḥ |  
ōṃ namō bhagavatē prayōgacakriṇē kaniṣṭhikābhyānnamaḥ |  
ōṃ namō bhagavatē sarvasampatkarāya karatalakara -  
pṛṣṭhābhyānnamaḥ |  
ōṃ namō bhagavatē śrīsundararājāya hṛdayāya namaḥ |  
ōṃ namō bhagavatē śrīvr̥ṣabhādrivāsinē śirasē svāhā |  
ōṃ namō bhagavatē dēvaśikhāmaṇayē śikhāyai vaṣaṭ |  
ōṃ namō bhagavatē śrīparamasvāminē kavacāya hum |  
ōṃ namō bhagavatē prayōgacakriṇē nētratrāyāya vauṣaṭ |  
ōṃ namō bhagavatē sarvasampatkarāya astrāya phaṭ |  
bhūrbhuvassuvarōmitidigbandhaḥ ||

*atha dhyānam*

mañjīrābhyāṃ lasatpādaṃ kāñcyā rājatkaṭītaṭam |  
śrīvatsahāarakēyūraiḥ kaustubhēna virājitam || 1 ||

yajñasūtrañca tuḷasīmālādhr̥tabhujāntaram |  
ratnakuṇḍalaśōbhāḍhyakarṇadvandvamanōharam || 2 ||

sarvalakṣaṇalakṣiṇyaṃ suśīrṣamakuṭōjjvalam |  
sundarasya ca saundaryaṃ vandē sundaranāyakam || 3 ||

pītāmbaram varadaśītaladr̥ṣṭipātam  
ājānulambibhujamāyatakarṇapāśam |

śrīman mahāvanagirīndranivāsadīkṣam

lakṣmīdharam kimapi vastu mamā'virastu || 4 ||

sundaram sundarabhujam paramasvāminam harim |

śrībhūminīlāramaṇam vṛṣādrīśannamāmyaham || 5 ||

atha rakṣāvidhiḥ

prācyāṃ mē sundaraḥ pātu āgnēyyāṃ garuḍadhvajah |

dakṣiṇē pātu dēvēśō nairṛtyāṃ pātu viśvadṛk || 1 ||

vāruṇyāṃ varadaḥ pātu vāyavyāṃ pātu vāmanaḥ |

trivikramōttaram pātu caiśānyāṃ pātu kēśavaḥ || 2 ||

ūrdhvaṃ mē pātu gōvindaḥ hṛṣīkēśastathāhyadhaḥ |

paritaḥ pātu mē śārṅgī cāntarnārāyaṇō mama || 3 ||

śēśasāyī śiraḥ pātu phālam bhaktajanapriyaḥ |

nāsāṃ rasādhipaḥ pātu śrōtrau rātricarāntakaḥ || 4 ||

drśau mē puṇḍarikākṣaḥ cibukaṃ karuṇānidhiḥ |

daśanān pātu daityāriḥ jihvāṃ vācam śikhāstathā || 5 ||

paramēṣṭhī ca pātvōṣṭhau kapōlau karirakṣakaḥ |

kaṇṭham vaikuṇṭhavāsī mē vakṣau vṛṣagirīśvaraḥ || 6 ||

bhujau mē sundarabhujah pāṇī mē pārthasārathiḥ |

nakhān pātu mahāvīraḥ amēyātmā'ṅgulīrmama || 7 ||

pakṣīndravāhanaḥ kakṣau kukṣiṃ trailōkyarakṣakaḥ |

kṣīrābdhiśāyī pārśvau mē pṛṣṭham mē kamaṭhīvapuḥ || 8 ||

nābhiṃ mē padmanābhaśca kaṭiṃ kaiṭabhanāśanaḥ |  
vanādrinilayō madhyamūrū dāmōdarō mama || 9 ||

jānunī janmahā pātu jaṅghē śaṅkhāsipadmadhṛt |  
pādau mē paramasvāmī śubhāṅgaḥ pātu mē'ṅgulīḥ || 10 ||

pārṣṇī śatamakhastōtrī nakharānmē hiraṇmayāḥ |  
mādhavaḥ pātu mē'ṅgāni sarvadēvaśikhāmaṇiḥ || 11 ||

carmāṅyasthīni rōmāṇi māṃsāni rudhirāṇi ca |  
anantaḥ pātu mē bāhyaṃ paritō'bhyantarāṇi ca || 12 ||

śuddhātmā divasē buddhiṃ maṅgalāṅgō manō mama |  
vācaṃ vāṅīpatistutyō prāṇān sundaravallabhaḥ || 13 ||

indriyāṇi ca sarvāṇi śarīrāṇi harirmama |  
sūryātmā divasē pātu sōmātmā niśi sarvadā || 14 ||

ubhayōssandhyayōḥ pātu cōgrasihmō'surāsuhṛt |  
varāhaḥ pātu bhūmau māṃ jalē jalacaraprabhuḥ || 15 ||

vipinē pātu gōpālaḥ śailē dāśarathīśudhṛt |  
āsthānē kāmajanakaḥ yātrādau mē janārdanaḥ || 16 ||

dikṣu sarvāsu kāryēṣu sarvabhūtahitē rataḥ |  
mitraṃ pātu śriyaṃ pātu saumitrēragrajō mama || 17 ||

bhūtarākṣasayakṣēbhyaḥ kṣudrēbhyaḥ pātu mausalī |  
kṣayaśūlātisārēbhyaḥ kuṣṭhēbhyaḥ bhūtamāraṇaḥ || 18 ||

apasmārajvarādibhyaḥ pātu māṃ bhaktavatsalaḥ |  
śārṅgī gadādharāḥ pātu cakrī pātu mahābalaḥ || 19 ||

baladhvaṃsī ca mē pātu jāgarē śayanē sadā |  
ityāha bhagavān brahmā nāradāya mahātmanē || 20 ||

idaṃ śrutvā mahāprājñaḥ nāradō munisattamaḥ |  
svaśiṣyēbhyaśca sarvēbhyō hyupadēsaṃ karōti saḥ || 21 ||

bhavō ṛṣayaścēdaṃ japtvā svayaphalaṅgatāḥ |  
ityāścaryakaraṃ divyaṃ kavacaṃ yō japan sadā || 22 ||

### phalaśrutih

sarvān kāmānavāpnōti viṣṇusāyujyamāpnuyāt |  
sundarākhyasya kavacaṃ yō vā bhūtakaḷēbarē || 23 ||

na rōgō na bhayaṃ kvāpi na bhūtaprētabādhakaḥ |  
na śakyō bādhituṃ lōkaissarvatra vijayī bhavēt || 24 ||

mahāraṇē sabhāmadhyē cōravyāghrasamūhakē |  
yassmaran sundarabhujam tatkṣaṇājjayamaśnutē || 25 ||

vajrēṇāpi na bhidyantē harērnāmamṛtā'plutāḥ |  
putrārthī labhatē putrān dharmārthī dharmamaśnutē || 26 ||

kāmārthī kāmamāpnōti dhanārthī labhatē dhanān |  
jayārthī jayamāpnōti vaśyārthī vaśyamāpnuyāt || 27 ||

na bhayaṃ rākṣasēbhyaśca rōgārtō mucyatē rujah |  
rātrau ca kavacaṃ japtvā dussvapnādindriyaskhalāt || 28 ||

śrīvaśyaṃ śatruvaśyañca rājavaśyaṃ mṛgādibhiḥ |  
vāksiddhiṃ kāyasiddhiñca manassiddhiñca vindati || 29 ||

*saptakōṭimahāmantram bahuyatnēna siddhidam |  
sundarēśasya kavacaṃ śīghrasiddhipradaṃ śubham || 30 ||*

*|| iti śrī sundararājakavacastōtram samāptam ||*